



2017-2018 లో వృశ్చికరాశి ఫలితములు

ఆదాయం - 8	వ్యయం - 14	రాజ - 4	అవ - 5
-----------	------------	---------	--------

విశాఖ 4వ పాదము, అనూరాధ, 1, 2, 3, 4 పాదములు, జ్యేష్ఠ 1, 2, 3, 4 పాదముల యందు పుట్టినవారు “తో, నా, నీ, నూ, నే, నో, య, యా, యూ” అను అక్షరములు తమ పేరునకు మొదట గలవారు వృశ్చికరాశికి చెందినవారు.

2017-2018 సంవత్సర ఫలితములు

వృశ్చికరాశి : ఈ రాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. నూతన వృత్తి, వ్యాపార, ఉద్యోగాల మీద దృష్టిపెడతారు. మీ జీవితాశయం నెరవేర్చుకోవడానికి రాత్రింబవళ్ళు శ్రమిస్తారు. ఒక విలువైన ఆస్తిని కొనుగోలు చేయగలుగుతారు. రాజకీయ సంబంధమైన వ్యవహారాలలో స్వల్పమయినటువంటి ప్రయోజనాలకు సంతృప్తిపడి మీ సామాజిక వర్గాన్ని నష్టానికి దారితీసే పరిస్థితి కలిపిస్తారు, దీంతో మీకు మానసిక పరివర్తన కలుగుతుంది. బంధువులకు, మిత్రులకు చివరకు మీరు శత్రువులకు కూడా సహాయసహకారాలు అందజేస్తారు. అందరినీ ఒకే తాటిపై నడిపించి విజయవంతమైన ఫలితాలను సాధిస్తారు. కొన్ని విషయాలలో ఒడిదుడుకులను ఎదుర్కోవలసి వస్తుంది, ఇది మీరు ఊహించనటువంటి పరిణామం. ఎముకలకు సంబంధించిన అనారోగ్యం రావచ్చును, జాగ్రత్త వహించండి. నమ్మకద్రోహులను ఆదరించకుండా దూరంగా ఉంచండి, గతంలో చేసిన పొరపాట్లే మళ్ళీ చేయవద్దు. రాజకీయరంగ ప్రవేశం చేస్తారు, విజయవంతమైన ఫలితాలను సాధిస్తారు. పోటీపరీక్షలలో నెగ్గి గొప్ప ఉద్యోగం సాధిస్తారు. వ్యాపారంలో నూతన మార్పిడిలు చేయడం కానీ లేక ఒక రంగం నుండి మరొక రంగంలోకి మారడం సంభవించవచ్చు. అయితే పూర్తి ఆత్మవిశ్వాసంతో మీరు కార్యక్రమాలను నిర్వర్తించకపోయినా అనుకూలమైన ఫలితాలను సాధిస్తారు. చిరకాల ప్రత్యర్థులకు తగిన గుణపాఠం నేర్పుతారు. సంతానానికి సంబంధించిన విషయాలలో కొన్ని జాగ్రత్తలు తీసుకోవలసిన పరిస్థితులు గోచరిస్తున్నాయి. వాళ్ళ ఆరోగ్యం పట్ల, విద్యాభివృద్ధి పట్ల, క్రమశిక్షణ పట్ల శ్రద్ధ వహించవలసిన పరిస్థితి ఏర్పడుతుంది, క్రమశిక్షణతో ఉంచుతారు. సంతానంలో ఒకరు స్నేహానికి అంకితమైపోయి కుటుంబానికి ఇబ్బందికరంగా మారతారు. విద్యాపరంగా మంచి స్థాయి సాధిస్తున్న సమయంలో ఈ మార్పు సంభవించే అవకాశం ఉంది. వ్యవసాయసంబంధమైన విషయాలు మధ్యస్థంగా ఉంటాయి. కొనుగోళ్ళు, అమ్మకపు వ్యవహారాలూ, ఎగుమతి, దిగుమతి వ్యాపార వ్యవహారాలు బాగా అనుకూలిస్తాయి. జననమీకరణలోనూ, వ్యూహ, ప్రతివ్యూహాలను రచించడంలోనూ అందరికంటే మీరే ముందుంటారు. ఇది అన్ని రంగాలలోని వారికి వర్తిస్తుంది. స్పెక్యులేషన్స్ కు దూరంగా ఉండండి.

నిర్లించుచున్నవారిని తగు కారణము లేకున్నచో లేపకూడదు.

పెద్దమొత్తంలో ఋణం (అప్పు) చేస్తారు, అయితే ఆ ఋణం (అప్పు) వల్ల అభివృద్ధి జరుగుతుంది. కుటుంబవ్యవహారాలు అనుకూలంగా ఉంటాయి, గతంలో కంటే సానుకూల వాతావరణం ఈ సంవత్సరం ఏర్పడుతుంది. విడిపోవాలని నిర్ణయించుకున్న వాళ్ళు చట్టపరంగా విడిపోవచ్చుగానీ సఖ్యతగా ఉన్నవాళ్ళు చక్కగా ఉండగలుగుతారు. సంసారజీవితంలో ఎలాంటి ఒడిదుడుకులు ఉండవు. రాజకీయంగా కొంతమంది వ్యక్తులకు అండగా నిలిచి వారి విజయం కోసం పరిశ్రమిస్తారు. శ్రీకృష్ణపరమాత్మ అర్జునుని విజయం కొరకు సారథ్యం వహించిన విధంగా మీరు వ్యవహరించి చరిత్రపుటలలో నిలిచిపోతారు. క్రీడా, సాంస్కృతిక, సాహిత్యరంగాలలో గుర్తింపు, గౌరవం లభిస్తుంది. చేస్తున్న ఉద్యోగంలో ప్రమోషన్ లభిస్తుంది. నూతన వ్యాపారానికి సంబంధించిన ఆలోచనలు అమలు చేస్తారు. ఉద్యోగపరంగా మంచి మంచి అవకాశాలు కలిసివచ్చినా కుటుంబసభ్యులతో కలిసి ఉండటం కోసం వేరే ప్రాంతాలకు వెళ్ళరు, వచ్చిన అవకాశాలను తిరస్కరిస్తారు. ప్రేమవివాహం ఫలిస్తుంది, అయితే సంసారజీవితంలో ఒడిదుడుకులు ఉంటాయి. స్థిరమైనటువంటి ఒక ఆస్తిని అమ్ముటానికి సరైన ధర వచ్చినా మీరు అమ్మరు. సంవత్సర ద్వితీయార్థంలో ముఖ్యమైన అధికారుల ద్వారా మీ ప్రత్యర్థులు మీకు నష్టం కలిగిస్తారు. రాజకీయ పరపతిని ఉపయోగించి నష్టాన్ని చాలావరకు నివారించుకో గలుగుతారు. ప్రత్యర్థులను తక్కువగా అంచనా వేసినందుకు మీరు బాధపడతారు. ప్రావిడెంట్ ఫండ్ కు సంబంధించిన సమస్యలు ఏర్పడతాయి. ఫిక్స్డ్ డిపాజిట్స్ గురించి కుటుంబంలో అంతర్గత రాజకీయాలు బయటపడతాయి. కోర్టుపరమైన సమస్యలు సంవత్సర ప్రథమార్థంలో ఇబ్బంది పెట్టినా ద్వితీయార్థంలో కోర్టుతీర్పులు అనుకూలంగా వస్తాయి. బంధువర్గం వాళ్ళ స్వప్రయోజనాల కోసం మిమ్ములను ఉపయోగించుకొంటారు, వాళ్ళకు మీరు సహాయ నిరాకరణ చేస్తే మీకు కుటుంబంలోని వారి ద్వారా మీమీద ఒత్తిడి పెంచుతారు. అన్ని విషయాలను సమన్వయించుకుని “తప్పించుకు తిరుగువాడు ధన్యుడు సుమతి” అని వ్యవహరిస్తారు. వివాహాది శుభకార్యాలు ముడిపడతాయి, మానసిక సంతోషం కలుగుతుంది. శుభకార్యాలకు సంబంధించి కొన్ని ఋణాలు చేయవలసిన పరిస్థితి ఏర్పడుతుంది. ఇష్టం లేకపోయినా సెక్యూరిటీ సంతకాలు చేస్తారు. సినీకళా పరిశ్రమలోని వారికి సాధారణ ఫలితాలు మాత్రమే గోచరిస్తున్నాయి. టీవీ రంగంలోని వారికి మంచి ఫలితాలు లభిస్తాయి. మీ పెట్టుబడితో మీ పేరుమీద ఇతరులు చేసే వ్యాపారాలలో కొన్ని అవకతవకలు చోటుచేసుకుంటాయి. ఎంతోమంది ప్రక్కన ఉన్నా ఎన్ని విధాలుగా కలిసివచ్చినా ఒంటరిగా ఉన్నామనే భావన మీ మనసులో ఉండిపోతుంది. వ్యక్తులకు, వ్యక్తులకు మధ్య ఉన్నవి కేవలం వాణిజ్య సంబంధాలే తప్ప వేరు కావు అన్న భావన మిమ్ములను వైరాగ్యం వైపు నడిపిస్తుంది. అత్యంత సన్నిహితులను సమ్మి ముఖ్యమైన కార్యక్రమాలు వారికి అప్పగిస్తారు, అయితే కార్యక్రమాలు విజయవంతం అవుతాయి కానీ ఫలితాలు మాత్రం మీ వరకు రావు. సొమ్ము చేతికి రాకపోగా స్నేహితులతో విభేదాలు ఏర్పడతాయి. ఇలాంటి సంఘటనల వల్ల మానసికమైన డిప్రెషన్ ఏర్పడుతుంది. దూరప్రాంత ప్రయాణాలకు సంబంధించి మీరు చేసే ప్రయత్నాలు ఫలిస్తాయి. దివాళా తీసిన ఒక పెద్ద ఆర్థికసంస్థలో మీరు పెట్టుబడి పెట్టిన లక్షలాది రూపాయలు కొంతైనా చేతికి వస్తాయని ఆశిస్తారు, మీ ఆశ నిరాశ అవుతుంది. ధర్మానికి, న్యాయానికి కానికాలం దాపురించింది అని నిశ్చయించుకుంటారు. న్యాయబద్ధంగా బాధితులకు రావలసిన ధనాన్ని

నిద్రలేస్తూ మూడుమార్లు హరి నామస్మరణ చేయవలెను.

మసిపూసి మారేడుకాయ చేసి రాజకీయ నాయకులే దిగమింగుతారు. నిత్యం అష్టమూలికా తైలంతో నల్లవత్తులతో దీపారాధన చేయండి. నిత్యం మహాతీర్థం పొడితో మీ ఇష్టదైవానికి అభిషేకం చేయండి, ఇది చాలా విశిష్టమైన అభిషేకం. సంవత్సర ద్వితీయార్థంలో రాజకీయ పరపతి వల్ల ఆర్థికంగా ఎదుగుతారు, కొన్ని సాంకేతిక కారణాల వల్ల ఆకస్మికంగా విలువైన ఆస్తులను కొనుగోలు చేస్తారు. పరిస్థితుల ప్రభావం వల్ల సహోదరివర్గానికి అండగా నిలవవలసిన పరిస్థితి ఏర్పడుతుంది. నూతన వాహనాన్ని కొనుగోలు చేస్తారు. తీర్థయాత్రలకు, ఆధ్యాత్మిక విషయాలకు సమయాన్ని, ధనాన్ని వెచ్చిస్తారు. ఒరిగిపోయిన (చనిపోయిన) ఒక జీవి జ్ఞాపకాలు మిమ్ములను తీవ్రంగా బాధిస్తాయి. ఐ.ఐ.టి., ఎంసెట్లో మంచి ర్యాంకులను సాధిస్తారు. వైద్యవృత్తిని అభ్యసించాలనే మీ అభిలాష నెరవేరుతుంది. ప్రింటింగ్, ప్రచార సంబంధిత విషయాలు, లీజులు, సబ్ లీజులు మీకు అనుకూలంగా లాభిస్తాయి. మీ ప్రయోజనాలు స్థిరంగా ఉంటాయి. ధన సంబంధిత అంశాలపైన, విలువైన ఆభరణాల భద్రత విషయంలోనూ జాగ్రత్త వహించాలి. దురుసుగా మాట్లాడి చొరవగా దూసుకుపోయే వ్యక్తుల వల్ల మీ ప్రయోజనాలు దెబ్బతినే అవకాశం ఉంది. కొన్ని సందర్భాలలో ముఖ్యమైన వ్యక్తుల చెప్పుడు మాటలు విని మీ నుండి కనీస వివరణ కోరకుండా, విషయాలు తెలుసుకోకుండా మీకు వ్యతిరేకంగా ఏకపక్ష నిర్ణయాలు చేస్తారు. కమర్షియల్ ఏరియాలో ఒక విలువైన ఆస్తిని కొనుగోలు చేస్తారు. జలసంబంధమైన వ్యాపారాలు కలిసివస్తాయి. అన్నదమ్ముల మధ్య ఆప్యాయతలు ఉంటాయి. అనువంశికంగా రావలసిన ఆస్తి విషయంలో మీరు ఎలాంటి విభేదాలు సృష్టించరు, అందరి నిర్ణయమే నా నిర్ణయం అని మిన్నకుంటారు, ఎలాంటి ఇబ్బంది లేకుండా మీ వాటా మీకు వస్తుంది. పెద్దల ఆరోగ్యం గురించి కొంత ఆందోళన ఎదురవుతుంది. గ్రీన్ కార్డు కోసం ప్రయత్నం చేసేవారికి ఆ ప్రయత్నాలు ఫలిస్తాయి. స్వల్పమైన అనారోగ్యాల వల్ల చికాకు ఏర్పడుతుంది. న్యాయబద్ధంగా రావలసినటువంటి ప్రయోజనాలను, ప్రమోషన్ వంటి సౌకర్యాలను పోరాడి సాధించుకోవాల్సిన పరిస్థితి ఏర్పడుతుంది. అడుగడుగునా ప్రతి ప్రయోజనానికి ప్రతి మనిషికి కులమే క్వాలిఫికేషన్ అవుతుంది. స్త్రీలతో నిష్కారణమైన విభేదాలు ఏర్పడే పరిస్థితి గోచరిస్తుంది, జాగ్రత్త వహించండి. సి.సి.కెమెరా లాంటివి ఉపయోగించండి, మీకు లాభం చేకూరుతుంది. రాత్రిపూట చేసే దీర్ఘాలోచనలు ఫలిస్తాయి. అవగాహన లోపం వల్ల మీ భాగస్వాములలో ఒకరు తీసుకున్న నిర్ణయాలు మిమ్ముల్ని స్వల్పంగా నష్టపరుస్తాయి. ప్రజా సంబంధాలను మెరుగుపరుచుకోవడానికి వివిధ మార్గాలను అనుసరిస్తారు. రహస్య రాయబారాలు కీలకం అవుతాయి, అవి ఫలిస్తాయి. కొద్దిమంది విషయంలో న్యాయస్థానాల ద్వారా చట్టబద్ధంగా కొందరితో విడిపోయే అవకాశం ఉంది, చెప్పుడు మాటలు విని ఇతరులను ప్రోత్సహించడం వల్ల ఈ రకమైన ఎడబాటు సంభవిస్తుంది. వ్యవహారాలను పొడిగించకుండా వెనువెంటనే నిర్ణయాలు తీసుకోవడం వల్ల లాభపడతారు. అయితే మీ ప్రక్కన ఉన్నవారు శల్య సారధ్యం చేసి ప్రతిపనీ చెడగొడతారు. శుభకార్యాల విషయాలు జయప్రదంగా సాగుతాయి. సనాతన విద్యల పట్ల ఆసక్తి కనబరుస్తారు. నరదృష్టి అధికంగా ఉంది. నిత్యం నాగసింధూరాన్ని నొసటన ధరించండి. గృహంలోనూ, వ్యాపార కేంద్రాలలోనూ అష్టమూలికా గుగ్గిలంతో ధూపం వేయటం చెప్పదగిన సూచన. వీలైనంత నిరాడంబరంగా ఉండటానికి ప్రయత్నిస్తారు. మీ సన్నిహితవర్గం దురాశకు పోయి నష్టపోవడం జరుగుతుంది. మీ మాట

గురువుగారిని తమ కుడివైపునకు ఉండేటట్లుగా చూసుకొని శిష్యులు సేవించవలెను.

విననందుకు వారిని కొంతకాలం దూరంగా ఉంచుతారు. చాలా విషయాలలో గుడ్‌విల్ కలిగిన వ్యక్తిగా, మాట తప్పని వ్యక్తిగా మిమ్మల్ని మీరు నిరూపించుకుంటారు. ఒక సమస్య తీరితే మరొక సమస్య తయారై కూర్చుంటుంది. కొంతమంది విషయాలలో మీరు చూపించిన మంచితనం వ్యతిరేక ఫలితాలకు దారితీస్తుంది. ఆరోగ్యపరంగా ప్రకృతి వైద్య విధానాలను అవలంబిస్తారు, అవి మీకు సరిపడక ఇబ్బందులను ఎదుర్కొంటారు. కనిపించిన ప్రతిదానినీ ఆచరించాలని అనుకోవద్దు. అందువల్ల లేనిపోని ఇబ్బందులు వస్తాయి. చాలాకాలంగా అనుకుంటున్న దూరప్రాంత ప్రయాణం మళ్ళీ వాయిదా పడుతుంది. వైజ్ఞానిక రంగంలోని వారికి, డాక్టర్లకు, లాయర్లకు, బోధనారంగంలో ఉన్నవారికి మంచి ఫలితాలు గోచరిస్తున్నాయి. రియల్ ఎస్టేట్ రంగంలోని వారికి కాలం కలిసివస్తుంది. వినోద కార్యక్రమాలకు ప్రాధాన్యతనిస్తారు. మీరు క్రమశిక్షణతో ఉంటేనే ఇంట్లో పరిస్థితులు అదుపులో ఉంటాయని గ్రహించండి. మీ వ్యసనాలను సమర్థించుకునే ప్రయత్నాలు చేయవద్దు. మీ వాక్ చాతుర్యం, శక్తిసామర్థ్యాల ప్రయోజనాలకు పనికివస్తాయి, చాలా సందర్భాలలో అక్కరకు వస్తాయి. ఎంత ధనం వచ్చినా చేతిలో నిలవడం లేదనే చింత ఏర్పడుతుంది. పగలూ, ప్రతీకారాలకు దూరంగా ఉంటారు, అవకాశం వచ్చినా శత్రువర్గాన్ని ఏమీ చేయక విడిచిపెడతారు. బద్ధకం, అతినిద్ర కొంతకాలం ఇబ్బంది పెడతుంది. సంవత్సర ప్రథమార్ధంలో వ్యాపారపరంగా వినూత్నమైన ప్రయోగాలు చేసి లాభం కన్నా మంచి పేరు సాధిస్తారు. కొద్దిరోజులు (సుమారుగా ఒక నెలరోజులు) కారణంలేని నిష్కారణమైన అసంతృప్తి నెలకొని ఉంటుంది. చికాకుగా, కోపంగా ఉంటారు. నిద్రలేమి, పీడకలలు, అజీర్తివల్ల, ఎలర్జీవల్ల ఇబ్బందులు ఎదుర్కొంటారు. దైవికం అనే పొడితో ధూపం వేయండి. ఇంటికి పట్టిన అన్ని రకాల దారిద్ర్యాలు పోతాయి. ప్రభుత్వం నుండి రావలసిన బిల్స్ చేతికి రావడానికి సమయం పడుతుంది. ఆర్థికపరమైనటువంటి ఒత్తిడి తాత్కాలికంగా ఏర్పడుతుంది. ఈ విషయాన్ని ముందుగా గ్రహించి మీకు రావల్సిన బిల్స్ పెండింగ్‌లో పడకుండా జాగ్రత్తలు తీసుకోండి. లంచాలు ఇవ్వక తప్పని పరిస్థితి ఏర్పడుతుంది. వాయిదా పద్ధతులలో కొన్ని కొనుగోళ్ళు చేస్తారు, అయితే వాటిలో నాణ్యత ప్రశ్నార్థకం అవుతుంది. షేర్లకు దూరంగా ఉండండి. రుచికరమైన ఆహారాన్ని స్వీకరించినప్పుడల్లా ఏదో రకమైన ఆరోగ్య సమస్య తలెత్తుతుంది. ఏవి ఏ విధంగా ఉన్నా ఎన్ని ఇబ్బందులు పడినా మొత్తం మీద ఈ సంవత్సరం పురోగతి సాధిస్తారు. అధికార ప్రాప్తికి సంబంధించిన విషయాలు ప్రాప్తిస్తాయి. మనోధైర్యం, స్థిరత్వం పెరుగుతుంది, లక్ష్యసాధనను ఛేదించగలుగుతారు. జీవితభాగస్వామి ఆరోగ్య విషయంలో ఇబ్బందులు ఏర్పడుతాయి. మోకాళ్ళ నొప్పులు, కండరాల నొప్పులు, డిప్రెషన్ ఇబ్బంది పెట్టే అవకాశం ఉంది, జాగ్రత్త వహించండి. డాక్యుమెంట్స్, లిఖిత పూర్వితమైన వ్యవహారాలయందు జాగ్రత్త వహించాలి. కొనుగోళ్ళ వ్యవహారంలో మోసపోయే అవకాశం వుంది, జాగ్రత్త వహించండి. మిమ్మల్ని అడ్డంపెట్టుకుని తప్పుడు పనులు చేస్తున్న వాళ్ళను దూరంగా పెడతారు. అసమర్థులను, అధికార దుర్వినియోగం చేసేవారికి మీ నుండి తగిన దండన లభించకపోవడంచే పరోక్షంగా మీరు వాళ్ళను సమర్థించారన్న అపోహలు వస్తాయి. వ్యక్తిగత విషయాలు, కుటుంబ విషయాలతో ముడిపడిన ముఖ్య వ్యవహారాలలో ఒక్కసారిగా తొందరపడటం సరికాదని మనస్సులో సరిపెట్టుకుంటారు. గ్రహస్థితి రీత్యా ఇది సమర్థనీయమైనటువంటి చర్య, మీ రూటే కరెక్టు. ఉపకరించే పరిచయాలు

పురము యొక్క హితమును కోరేవాడే పురోహితుడు.

వృద్ధి చెందుతాయి, పరపతి కలిగిన వారితో పరిచయాలు మరింత బలపడతాయి. పదేపదే స్నేహితులకు సహాయసహకారాలు అందించవలసి రావడం చికాకుగా మారతాయి. మీ రక్షబంధువులకు మీరు చేసే సహాయసహకారాలు ఎలా ఉన్నా గృహంలో అశాంతి పెరుగుతుంది. వాళ్ళ కోరికలు ఎవరూ తీర్చలేరని సరిపెట్టుకుంటారు. విద్యార్థినీ, విద్యార్థులు జ్ఞానచూర్ణాన్ని సేవించాలి, ఇందువలన జ్ఞాపకశక్తి పెరుగుతుంది. ఈ రాశిలో జన్మించినవారు ఎనిమిది శనివారాలు శనికి తైలాభిషేకం చేయించాలి, నలుపు వత్తులతో శనికి దీపారాధన చేయాలి. అఘోరపాశుపత హోమం చేయాలి. సామాజిక వాతావరణం మారుతున్న పరిస్థితులు, పెరుగుతున్న విద్వేషాలు మీమీద ప్రత్యక్షంగా గానీ, పరోక్షంగా గానీ ప్రభావం చూపే అవకాశం ఉంది. ఆక్వా రంగంలో ఉన్నవారికి, పౌల్ట్రీ రంగంలో ఉన్నవారికి ఫలితాలు బాగున్నాయి. పప్పుధాన్యాలు, వ్యవసాయ అనుబంధ వస్తువుల వ్యాపారం చేసేవారికి, విద్యాలయాలు, హాస్పిటల్స్ బాగా లాభాలు తెచ్చిపెడతాయి. మీ విద్యాసంస్థలపై ఆరోపణలు వచ్చినా, ఇతరులు చెడుగా ప్రచారం చేసినా మీ పరపతిని, ధనాన్ని ఉపయోగించి ఎలాంటి మచ్చ రాకుండా జాగ్రత్తపడతారు. దయారహితంగా వ్యవహరిస్తున్నారన్న ఆరోపణలు వస్తాయి, ఎవరు ఏమనుకున్నా ఈ సంవత్సరం పురోగతి బాగుంది. ఏలినాటి శని ప్రభావం వల్ల అమెరికా అధ్యక్షులుగా పోటీ చేస్తున్న ట్రంప్ గెలిచే అవకాశాలు లేవు. హిల్లరీ క్లింటన్ గారికి అనుకూల ఫలితాలు వస్తాయి. ప్రతిరోజూ, ప్రతినిత్యం పూజా కార్యక్రమాలలో పరిమళ గంధాన్ని, పరిమళ జువ్వాదిని వాడండి. పునర్వివాహ సంబంధమైన విషయాలు కూడా ఈ సంవత్సరం ముడిపడతాయి.

స్త్రీలకు ప్రత్యేకం :

ఈ రాశిలో జన్మించిన స్త్రీలకు మిశ్రమ ఫలితాలు గోచరిస్తున్నాయి. కష్టపడి చదివినటువంటి చదువుకు ఉద్యోగం, గుర్తింపు లభిస్తుంది. మీరు గర్విష్టి, కోపిష్టి అని మీ చుట్టుపక్కలవారు ప్రచారం చేస్తారు, మళ్ళీ వాళ్ళే మీ సహాయం కోరతారు. ఇలాంటివారు కూడా ఉంటారా అని ఆశ్చర్యపోతారు. విలువైనటువంటి వస్తుసామాగ్రిని, ఆభరణాలను కొనుగోలు చేస్తారు. కుటుంబానికి మీరు ఆర్థిక కవచం అవుతారు. వృత్తి, ఉద్యోగాలలో శారీరక, మానసిక వత్తిడి అధికం అవుతుంది. మీ స్థాయి, జీతం పెరుగుతుంది. సౌందర్య చిట్కాల పట్ల ఆకర్షితులు అవుతారు, చివరకు ఇటువంటి వాటి వల్ల ఎటువంటి ప్రయోజనం లేదని తెలుసుకుంటారు. మిమ్మల్ని ఇష్టపడుతున్న ఓ వ్యక్తిని తిరస్కరిస్తారు. చర్మ సంబంధమైన వ్యాధులు స్వల్పంగా ఇబ్బంది పెట్టే అవకాశం ఉంది, ఎక్కువ జాగ్రత్తలు వహించండి. పూర్తి చేయవలసినటువంటి చిన్న చిన్న విద్యాకోర్సులను పూర్తి చేస్తారు. స్వగృహ యోగ్యత ఏర్పడుతుంది. ఎన్నిసార్లు సహాయం చేసినా విసుగు, విరామం లేకుండా సహాయం అర్థించే బంధువర్గం పట్ల విసిగి వేసారిపోతారు. విదేశాలలో స్థిరనివాసం గురించి అవసరమైన అనుమతి పత్రాలు అందుకుంటారు. మీ సహోదరసహోదరీ వర్గానికి చేయూతనిచ్చి మీ పరపతితో ఉద్యోగం ఇప్పించాలన్న యత్నాలు చేసి భంగపడతారు. సుమంగళి పసుపు వాడడం శుభప్రదం. ఆరావళి కుంకుమతో, లక్ష్మీ చందనంతో మహాలక్ష్మీదేవిని పూజించండి, మంచి ఫలితాలు సంభవిస్తాయి. క్రీడలలో మంచి ప్రఖ్యాతి లభిస్తుంది. సంగీత, సాంస్కృతిక రంగాల్లో మంచి

గుర్తింపు లభిస్తుంది, ప్రతిష్ఠాత్మకమైన అవార్డులు కూడా అందుకుంటారు. సమాజంలో జరుగుతున్న సంఘటనలు మిమ్మల్ని మానసికంగా తీవ్ర ప్రభావితం చేస్తాయి. అందువల్ల మీరు అన్ని విషయాలలోనూ జాగ్రత్తగా ఉంటారు. ఉపయుక్తమైన పరిచయాలు, స్నేహాలు కొన్ని సందర్భాలలో కొండంత అండగా నిలుస్తాయి. మీ పేరుమీద ఇతరులు చేసే వ్యాపారాలు బాగుంటాయి. పరపతి కలిగిన వారితో పరిచయాలకు దూరంగా ఉంటారు. కుటుంబ శ్రేయస్సుకు, పెద్దల అభీష్టానికి విలువ ఇస్తారు, వాళ్ళ మనోభీష్టానికి వ్యతిరేకంగా ఏ పని చేయడానికి ఇష్టపడరు. నిత్యం సర్పదోష నివారణ చూర్ణంతో స్నానం చేయండి. ఎవరి ఆకర్షణలోనూ, మాయలోనూ పడకుండా మచ్చలేని మనిషిగా జీవితం కొనసాగించాలని గట్టిగా నిర్ణయించుకుంటారు. కార్యాలయంలో మీ పనితీరు కీలకమైన అధికారులకు ఎంతగానో నచ్చుతుంది, ఇందువల్ల మీ గౌరవం కూడా పెరుగుతుంది. వైద్యవిద్య అభ్యసించాలన్న మీ కోరిక నెరవేరుతుంది. బెల్లంతో పాటే ఈగలు వచ్చినట్లుగా కార్యాలయంలో శత్రువర్గం, మిత్రవర్గం, విమర్శించే వర్గం ఏర్పడతారు. ఏ చిన్న తప్పు దొర్లకుండా కార్యక్రమాలను నిర్వహించడానికి శ్రమించవలసిన పరిస్థితి ఏర్పడుతుంది. ఎయిర్ హోస్టెస్, నర్సింగ్ కోర్సులను అభ్యసించేవారికి అనుకూలమైన కాలం. పోటీ పరీక్షలలో విశేషమైన కృషిచేసి అధికారం కలిగిన ఉద్యోగం సంపాదించుకోగలుగుతారు. దైనందిన జీవితంలో కొన్ని మార్పులు తెచ్చుకుంటారు నిత్యం అష్టమూలికా తైలంతో, లక్ష్మీ వత్తులతో దీపారాధన చేయండి. రాజకీయాలలో ఆసక్తి ఉన్నవారికి మంచి అవకాశాలు లభిస్తాయి. ఆరోగ్యానికి కావలసిన వాటిపట్ల శ్రద్ధ వహిస్తారు. పుత్రసంతాన ప్రాప్తి కలుగుతుంది. ఐ.ఐ.టి ఇతర సాంకేతిక విద్యలయందు సానుకూల ఫలితాలు సాధిస్తారు. ఫైనాన్స్ బిజినెస్లకు, స్పెక్యులేషన్లకు, షేర్స్కు దూరంగా ఉండండి. దీర్ఘకాలికంగా ఉన్నటువంటి ఆరోగ్య సమస్యలు ఎదురవుతాయి. సంతాన పురోగతి బాగుంటుంది, సంతానం మీ సూచనల మేరకు నడుచుకుంటారు, మిమ్మలను అతిక్రమించి ఎటువంటి నిర్ణయాలు చేయరు. “కలకాలం కలిసి జీవిద్దాం అనుకున్న వ్యక్తులతో అనూహ్యరీతిలో దైవం కూడా తలవని విధంగా చట్టం విడదీస్తుంది అని ఎంతమాత్రం ఊహించలేరు. మన ఊహలకు, ఆశలకు అతీతంగా ప్రబలమైనటువంటి ఓ శక్తి జీవితాలను శాసిస్తుందని సాక్షిభూతంగా నిరూపితం అవుతుంది”. ప్రభుత్వపరంగా రావలసినటువంటి లీజులు, లైసెన్సులు మొదలైనవి లభిస్తాయి. సమాజంలో రాజకీయంగా వస్తున్న మార్పులు ప్రత్యక్షంగా గానీ, పరోక్షంగా గానీ మీ మీద ప్రభావం చూపుతాయి. అయినవాళ్ళకు, రక్షనంబంధీకులకు పెద్దమొత్తంలో ఆర్థిక సాయం చేస్తారు. అధికారుల వలన అనవసరమైన చిక్కులు, ఇబ్బందులు ఏర్పడతాయి. సొంతంగా చిన్న చిన్న వ్యాపారాలు చేసుకునేవారికి కాలం అనుకూలంగా ఉంది. ప్రతిరోజూ పరిమళ గంధంతో, పరిమళ జువ్వాద్లతో పూజ చేసుకోండి, శుభప్రదం.



మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121

దుష్టశక్తులు పోవడానికి, దేవతలు రావడానికి గంట వాయింఛాలి.